

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీ అచ్యుతయతి కృతం
॥ శ్రీ హనుమదాష్టకం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ హనుమదాష్టకం ॥

శ్రీరఘురాజపదాబ్జనికేతన పంకజలోచన మంగలరాశే

చండమహాభుజదండసురారివిఖండనపండిత పాహి దయాలో |

పాతకినం చ సముద్ధర మాం మహతాం హి సతామపి మానముదారం

త్వాం భజతో మమ దేహి దయాఘన హే హనుమన్

స్వపదాంబుజదాస్యం || 1 ||

సంసృతితాపమహానలదగ్ధతనూరుహమర్మతనోరతివేలం

పుత్రధనస్వజనాత్మగృహాదిషు సక్తమతేరతికిల్బిషమూర్తేః |

కేనచిదప్యమలేన పురాకృతపుణ్యసుపుంజలవేన విభో వై

త్వాం భజతో మమ దేహి దయాఘన హే హనుమన్

స్వపదాంబుజదాస్యం || 2 ||

సంసృతికూపమనల్పమఘోరనిదాఘనిదానమజస్తమశేషం

ప్రాప్య సుదుఃఖసహస్రభుజంగవిషైకసమాకులసర్వతనోర్మే |

ఘోరమహాకృపణాపదమేవ గతస్య హరే పతితస్య భవాభౌ

త్వాం భజతో మమ దేహి దయాఘన హే హనుమన్

స్వపదాంబుజదాస్యం || 3 ||

సంసృతిసింధువిశాలకరాలమహాబలకాలఝషగ్రసనార్తం

వ్యగ్రసమగ్రధియం కృపణం చ మహామదనక్రసుచక్రహృతాసుం |

కాలమహారసనోర్మినిపీడితముద్ధర దీనమనన్యగతిం మాం

త్వాం భజతో మమ దేహి దయాఘన హే హనుమన్

స్వపదాంబుజదాస్యం || 4 ||

సంస్కృతిఘోరమహాగహనే చరతో మణిరంజితపుణ్యసుమూర్తేః
 మన్మథభీకరఘోరమహోగ్రమృగప్రవరార్ధితగాత్రసుసంధేః |
 మత్స్యరతాపవిశేషనిపీడితబాహ్యమతేశ్చ కథంచిదమేయం
 త్వాం భజతో మమ దేహి దయాఘన హే హనుమన్

స్వపదాంబుజదాస్యం || 5 ||

సంస్కృతివృక్షమనేకశతాఘనిదానమనంతవికర్మసుశాఖం
 దుఃఖఫలం కరణాదిపలాశమనంగసుపుష్పమచింత్యసుమూలం |
 తం హ్యాధిరుహ్య హారే పతితం శరణాగతమేవ విమోచయ మూఢం
 త్వాం భజతో మమ దేహి దయాఘన హే హనుమన్

స్వపదాంబుజదాస్యం || 6 ||

సంస్కృతిపన్నగవక్త్రభయంకరదంష్ట్రమహావిషదగ్ధశరీరం
 ప్రాణవినిర్గమభీతిసమాకులమందమనాథమతీవ విషణ్ణం |
 మోహమహాకుహారే పతితం దయయోద్ధర మామజితేంద్రియకామం
 త్వాం భజతో మమ దేహి దయాఘన హే హనుమన్

స్వపదాంబుజదాస్యం || 7 ||

ఇంద్రియనామకచౌరగణైర్వృతతత్త్వవివేకమహాధనరాశిం
 సంస్కృతిజాలనిపాతితమేవ మహాబలిభిశ్చ విఖండితకాయం |
 త్వత్పదపద్మమనుత్తమమాశ్రితమాశు కపీశ్వర పాహి కృపాలో
 త్వాం భజతో మమ దేహి దయాఘన హే హనుమన్

స్వపదాంబుజదాస్యం || 8 ||

బ్రహ్మమరుద్గణరుద్రమహేంద్రకిరీటసుకోటిలసత్పదపీఠం
 దాశరథిం జపతి క్షితిమండల ఏష నిధాయ సదైవ హృదజ్జ్వే |
 తస్య హనూమత ఏవ శివంకరమష్టకమేతదనిష్టహారం వై

యః సతతం హి పఠేత్స నరో లభతేఽచ్యుతరామపదాబ్జ -

నివాసం || 9 ||

|| శ్రీ హనుమదాష్టకం సమాప్తం ||